

**Brussell, 28 ta' Novembru 2025
(OR. en)**

16145/25

UEM 609	RECH 529
ECOFIN 1647	ENER 638
SOC 822	JAI 1818
EMPL 539	GENDER 207
COMPET 1266	ANTIDISCRIM 123
ENV 1306	JEUN 247
EDUC 482	SAN 791
ECB	EIB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	25 ta' Novembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 957 final
Suġġett:	Rakkomandazzjoni għal RAKKOMANDAZZJONI TAL-KUNSILL dwar il-politika ekonomika taż-żona tal-euro

Id-delegazzjonijiet isibu mehmuż id-dokument COM(2025) 957 final.

Mehmuż: COM(2025) 957 final



IL-KUMMISSJONI
EWROPEA

Strasburgu, 25.11.2025
COM(2025) 957 final

Rakkomandazzjoni għal

RAKKOMANDAZZJONI TAL-KUNSILL

dwar il-politika ekonomika taż-żona tal-euro

{SWD(2025) 957 final}

Rakkomandazzjoni għal

RAKKOMANDAZZJONI TAL-KUNSILL

dwar il-politika ekonomika taż-żona tal-euro

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 136 flimkien mal-Artikolu 121(2) tiegħu,

Wara li kkunsidra r-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva ta' politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97¹, u b'mod partikolari l-Artikolu 3(3)(a) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi², u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Ir-Rakkomandazzjoni tal-Kunsill dwar il-Politika Ekonomika taż-żona tal-euro hija parti integrali miċ-ċiklu annwali tal-koordinazzjoni makroekonomika. Hi toffri gwida lill-Istati Membri taż-żona tal-euro, imfassla għall-isfidi speċifiċi li qed tiffaċċja l-Unjoni Ekonomika u Monetarja.
- (2) Ir-Rakkomandazzjoni sservi bhala għodda biex tgħin fid-definizzjoni tal-aġenda politika tal-Grupp tal-Euro u tippromwovi diskussjonijiet ta' politika dwar kwistjonijiet ta' interess komuni, filwaqt li tgħin fit-trawwim tal-koerenza u tal-konverġenza tal-politiki tal-Unjoni u dawk nazzjonali. Hekk kif tipprovdi fehim kondiviż dwar il-prijoritajiet ta' politika ewlenin, hija tikkontribwixxi għal koordinazzjoni ta' politika aktar effettiva, issaħħaħ ir-reżiljenza u ssaħħaħ il-kapaċità taż-żona tal-euro li tirrispondi għal xokkijiet esterni filwaqt li taħtaf l-opportunitajiet għal tkabbir sostenibbli u inkluziv, tissalvagwardja l-istabbiltà u tgħin fit-tranzizzjoni lejn ekonomija dekarbonizzata u diġitali.
- (3) Iż-żona tal-euro qed tiffaċċja ambjent globali aktar incert milli fi kwalunkwe żmien f'dawn l-aħħar 10 snin. It-tensjonijiet ġeopolitiċi, b'mod partikolari l-gwerra ta' aggressjoni tar-Russja li għaddejjja kontra l-Ukrajna, li taffettwa r-regjuni tal-fruntiera tal-Lvant tal-UE, u l-ħolqien ta' ordni dinji aktar frammentat u multipolari qed isawru

¹ ĠU L 1263, 30.4.2024, p. 1.

² ĠU L 306, 23.11.2011, p. 25.

mill-ġdid ix-xejriet kummerċjali u finanzjarji. Approċċi unilaterali minn shab ewlenin, b'mod partikolari fil-kummerċ, iddistabilizzaw is-swieq u qajmu mistoqsijiet dwar l-affidabbiltà ta' oqfsa internazzjonali li ilhom jeżistu. Minn naħa waħda, dawn l-iżviluppi jikkostitwixxu xokkijiet esterni li jfixklu l-ktajjen tal-provvista globali, u joħolqu volatilità fil-kummerċ, fil-flussi tal-kapital u fis-swieq tal-enerġija. Min-naħa l-oħra, huma jenfasizzaw l-importanza tas-sigurtà ekonomika u tal-awtonomija strateġika bħala komponenti tar-reżiljenza ekonomika u jenfasizzaw l-urġenza li jsir investiment f'kapacitajiet kritiċi. F'dan l-isfond, il-Boxxla għall-Kompetittività³ — inizzjattiva strateġika mill-Kummissjoni Ewropea — tipprovdi qafas siewi biex jiġu vvalutati kemm l-isfidi kif ukoll l-opportunitajiet. Hi tidentifika tliet oqsma ta' prijorità — it-tnaqqis tad-distakk fl-innovazzjoni, id-dekarbonizzazzjoni tal-ekonomija, u t-tnaqqis tad-dipendenzi strateġiċi — u permezz ta' dan tindika fejn l-Unjoni u ż-żona tal-euro jridu jikkonċentraw l-isforzi biex jiżguraw il-prosperità f'dinja li qed tinbidel malajr. Biex jinhatfu l-opportunitajiet emergenti, huma essenzjali politiki li jharsu 'l quddiem, koordinazzjoni aktar mill-qrib fost l-Istati Membri u enfasi mġedda fuq l-innovazzjoni. Billi jindirizzaw il-vulnerabbiltajiet strutturali, u jappfondixxu s-Suq Uniku, filwaqt li fl-istess ħin isaħħu s-sigurtà u l-awtonomija, l-Unjoni u ż-żona tal-euro jistgħu jibdlu l-perssonijiet esterni fi xprunaturi tar-reżiljenza fit-tul u tal-influenza globali.

- (4) L-ekonomija taż-żona tal-euro għadha turi lilha nnifisha bħala reżiljenti. It-tkabbir ekonomiku qabeż l-aspettattivi fl-ewwel 9 xhur tas-sena. Din il-prestazzjoni ahjar milli mistenni kienet inizjalment dovuta għal żieda fl-esportazzjonijiet qabel iż-żidiet antiċipati fit-tariffi, iżda l-investiment fit-tagħmir u fl-assi intangibbli wkoll kellu prestazzjoni aktar qawwija milli mistenni. Bħala waħda mill-aktar ekonomiji kbar miftuħa fid-dinja, iż-żona tal-euro hija mistennija li tħoss il-perssoni taż-żieda fir-restrizzjonijiet u fit-tensjonijiet kummerċjali globali. B'riżultat ta' dan, id-domanda domestika hija, u mistennija li tibqa', il-mutur primarju tat-tkabbir, mirfud minn suq tax-xogħol robust, li jtejjeb l-introjtju reali, u kundizzjonijiet ta' finanzjament ġeneralment favorevoli. Fl-2026, l-attività ekonomika x'aktarx li tibqa' ristretta minn domanda esterna aktar bil-mod minhabba restrizzjonijiet kummerċjali u inċertezza globali persistenti. B'mod ġenerali, il-PDG reali fiż-żona tal-euro huwa mistenni li jikber b'1,2 % fl-2025 u b'1,2 % fl-2026. Il-prospettiva tat-tkabbir għadha soġġetta għal inċertezza għolja, b'riskji negattivi prevalenti.
- (5) L-inflazzjoni fiż-żona tal-euro għadha moderata. Mir-rebbiegħa tal-2025, l-inflazzjoni varjat madwar livelli ġeneralment konsistenti mal-istabbiltà tal-prezzijiet. L-inflazzjoni nominali (HICP - Harmonised Index of Consumer Prices) kienet ta' 2,1 % f'Ottubru 2025, filwaqt li l-inflazzjoni bażi (minbarra l-ikel u l-enerġija) għadha oghla b'2,4 %. Il-perssonijiet sottostanti fuq il-prezzijiet huma mistennija li jibqgħu mrażżna mill-apprezzament reċenti tal-euro, hekk kif dawn jintensifikaw il-kompetizzjoni fl-importazzjoni u jimmoderaw it-tkabbir fil-pagi. Filwaqt li l-inflazzjoni taż-żona tal-euro dan l-aħħar kienet qrib id-definizzjoni tal-BĊE tal-istabbiltà tal-prezzijiet, għal xi Stati Membri l-inflazzjoni għadha għolja. F'dan il-kuntest, il-Bank Ċentrali Ewropew (BĊE) waqqaf iċ-ċiklu ta' llaxkar li beda f'Ġunju 2024. Bejn Ġunju 2024 u 2025, ir-rata tal-facilità ta' depożitu tnaqqset b'total ta' 200 punt bażi, u b'hekk tbaxxiet għal 2 %. B'riżultat ta' dan, ir-rati ta' politika fiż-żona tal-euro bħalissa huma qrib hafna tal-estimi tar-rata naturali. Meta wiehed iħares 'il

³ COM(2025) 30 final

quddiem, l-inflazzjoni globali hija pprogettata mill-Kummissjoni għal 2,1 % fl-2025, 1,9 % fl-2026. Ir-riskji għall-prospettiva tal-inflazzjoni huma generalment bilanċjati, bil-biċċa l-kbira tal-mizuri tal-aspettattivi dwar l-inflazzjoni aktar fit-tul ikompli jkun ta' madwar 2 %, u b'hekk jappoġġaw l-istabbilizzazzjoni tal-inflazzjoni madwar il-mira. Dan jindika li l-politika tal-BĊE kienet kredibbli, billi ankra l-aspettattivi u ggwidat l-inflazzjoni lura lejn l-istabbiltà tal-prezzijiet.

- (6) F'dawn l-aħħar snin, kien hemm titjib rilevanti fil-pożizzjoni fiskali taż-żona tal-euro kollha kemm hi: mill-2020 sal-2024, id-defiċit medju naqas minn 7,0 % tal-PDG għal 3,1 % tal-PDG, filwaqt li l-proporzjon tad-dejn għall-PDG naqas b'10,1 punti perċentwali. u lahaq 88,1 % tal-PDG fl-2024. Meta wiehed iħares 'il quddiem, il-prospettiva fiskali tindika deterjorament modest, bid-defiċit mistenni li jżied għal 3,2 % tal-PDG fl-2025 u 3,3 % tal-PDG fl-2026, xprunat minn żieda fl-infiq fid-difiża, flimkien ma' tkabbir kontinwu fin-nefqa fuq l-imghax u xi nuqqasijiet fid-dhul. Il-proporzjon tad-dejn huwa pprogettat li jżied għal 88,8 % tal-PDG fl-2025 u 89,8 % tal-PDG fl-2026, li jirrifletti differenzjali tat-tkabbir tal-imghax inqas favorevoli, u defiċits primarji persistenti. Il-pożizzjoni fiskali hija pprogettata li tibqa' generalment newtrali matul il-perjodu ta' tbsir kemm fl-UE kif ukoll fiż-żona tal-euro, għalkemm b'varjazzjoni konsiderevoli fost l-Istati Membri. Il-pożizzjoni fiskali hija msawra mill-perkorsi fiskali li gew rakkomandati mill-Kunsill f'konformità mal-qafas ta' governanza ekonomika tal-Unjoni, il-flessibbiltà permessa skont il-klawzola liberatorja nazzjonali biex tigi ffaċilitata l-bidla għal infiq oghla fid-difiża, kif ukoll l-impatt tal-Faċilità għall-Irkupru u r-Reziljenza (RRF - Recovery and Resilience Facility) u Fondi oħra tal-UE.
- (7) It-tiswir mill-ġdid tal-ambjent tas-sigurtà tal-Ewropa qed iwassal għal tranżizzjoni lejn żieda sostanzjali fl-infiq fid-difiża mal-Unjoni kollha. Il-membri tan-NATO impenjaw ruhhom għal mira ġdida ta' 5 % tal-PDG għan-nefqa relatata mad-difiża u s-sigurtà. Il-Kunsill appoġġa dan l-isforz billi attiva l-klawzoli liberatorji nazzjonali, skont il-qafas fiskali tal-UE, għal 12-il Stat Membru taż-żona tal-euro. Il-Kummissjoni u r-Rappreżentant Għoli ppubblikaw White Paper għall-Prontezza tad-Difiża Ewropea 2030⁴, flimkien mal-pjan ReArm Europe, li jipprovdi lievi finanzjarji għall-Istati Membri biex isahhu l-kapaċitajiet u l-infrastruttura tad-difiża, inkluż l-Azzjoni għas-Sigurtà tal-Ewropa (SAFE, Security Action for Europe)⁵, li permezz tagħha l-baġit tal-UE se jipprovdi sa EUR 150 biljun f'self lill-Istati Membri biex jappoġġaw l-investimenti fid-difiża. Dan l-istrument il-ġdid sab reazzjoni ta' domanda qawwija mill-Istati Membri, li esprimew l-interess tagħhom li jipparteċipaw u fittxew appoġġ lil hinn mill-baġit disponibbli. In-nefqa fid-difiża ghadha irregolari bejn il-pajjiżi u xi drabi kkonċentrata hafna fuq il-kostijiet tal-persunal. Min-naħa tad-domanda, id-dipendenza fuq sistemi forniti mill-Istati Uniti u ċikli twal ta' żvilupp jillimitaw l-effiċjenza u l-kapaċità li tiżdied il-produzzjoni malajr. Iż-żieda fil-produzzjoni Ewropea, iż-żieda fil-kooperazzjoni fost l-Istati Membri u s-sehem ta' oġġetti militari li huma ddisinjati u manifatturati fl-Ewropa se jirrikjedu l-indirizzar tar-restrizzjonijiet eżistenti u l-integrazzjoni ulterjuri tas-suq tad-difiża. Dan jista' jwassal għal stimolu makroekonomiku fuq terminu qasir sa medju, dment li l-akkwist jingrana l-kapaċitajiet industrijali Ewropej, filwaqt li l-potenzjal kbir tiegħu għall-innovazzjoni joħloq opportunità għal effetti konsegwenzjali fuq il-produttività fit-tul.

⁴ White Paper għad-Difiża Ewropea – Prontezza 2030

⁵ COM(2025) 122 final

- (8) Il-pożizzjoni fiskali fiż-żona tal-euro għadha taħt pressjoni, bid-defiċits tal-gvern u l-livelli tad-dejn għadhom oghla mill-proporzjonijiet ta' qabel il-pandemija f'diversi Stati Membri u mhux imbassra li jonqsu fis-snin immedjati li ġejjin. Ir-rispett tal-perkorsi fiskali rakkomandati mill-Kunsill biex tiġi ppreservata s-sostenibbiltà tad-dejn jeħtieġ li jimxi id f'id ma' spazju għal pressjonijiet ta' nfiq li jirriżultaw mill-ħtieġa li jittejbu l-kapaċitajiet ta' difiża, tissaħħaħ il-kompetittività u jissaħħaħ l-investment fuq prijoritajiet strateġiċi, inkluż f'kapaċitajiet u infrastruttura kritiċi, kif ukoll għall-kostijiet baġitarji assoċjati ma' avvenimenti dejjem aktar frekwenti relatati mat-tibdil fil-klima u d-degradazzjoni ambjentali, li t-telf tagħhom huwa assigurat privatament biss sa ċertu punt limitat. Dawn il-ħtiġijiet ta' nfiq sinifikanti u konkorrenti se jirrikjedu prijoritizzazzjoni mill-ġdid gradwali tan-nefqa pubblika, it-teħid ta' miżuri biex titrażżan iż-żieda fl-ispejjeż marbuta mat-tixjiħ, it-titjib tal-kwalità tal-programmi ta' nfiq u l-esplorazzjoni tal-ambitu għall-mobilizzazzjoni ta' dħul addizzjonali. It-tnaqqis tal-lakuni tat-taxxa billi tittiejeb il-konformità mar-regoli tat-taxxa, inkluż permezz tad-diġitalizzazzjoni, l-indirizzar tal-evitar u l-evazzjoni tat-taxxa u l-ġlieda kontra l-ippjanar aggressiv tat-taxxa jibqgħu importanti biex jiġu żgurati sistemi tat-taxxa ġusti u effiċjenti. It-twessigħ tal-bażi tat-taxxa u l-bidla lejn taxxi inqas detrimental għat-tkabbir, filwaqt li jiżiedu l-inċentivi għax-xogħol u l-allinjament tal-istrateġiji tat-taxxa ma' objettivi ta' politika usa', għandhom jappoġġaw finanzi pubbliċi sodi u tkabbir sostenibbli. L-infiq jista' jsir hafna aktar effiċjenti u mmirat lejn il-prijoritajiet ta' politika permezz ta' użu bir-reqqa tar-rieżaminazzjonijiet tal-infiq, l-analiżi tal-ispejjeż imqabbla mal-benefiċċji u l-ġhodod tal-ibbaġitjar tal-prestazzjoni. B'mod partikolari, użu akbar tal-assigurazzjoni privata ta' telf relatat mal-klima jista' jipprovdi spazju fiskali addizzjonali. Fl-2025, ir-regoli dwar ir-rieżami ta' nofs it-terminu tal-Politika ta' Koeżjoni tal-UE enfasizzaw ukoll għadd ta' oqsma (id-difiża u s-sigurtà, il-kompetittività u d-dekarbonizzazzjoni, it-tranzizzjoni tal-enerġija, l-akkomodazzjoni affordabbli, il-miżuri relatati mal-ilma u l-isfidi li qed jiffaċċjaw ir-reġjuni tal-fruntiera tal-Lvant) bħala prijoritajiet strateġiċi tal-UE. Ir-riprogrammazzjoni tal-programmi operazzjonali u l-mobilizzazzjoni tar-riżorsi disponibbli jippermettu investimenti addizzjonali f'dawn l-oqsma. Fl-aħħar nett, it-titjib tal-effiċjenza tal-investment pubbliku permezz ta' ppjanar sod fuq terminu medju u twil, koordinazzjoni effettiva bejn l-oqsma ta' politika u l-livelli tal-gvern, evalwazzjoni rigoruża tal-proġetti u sinerġiji mal-finanzjament privat għandhom jikkontribwixxu għal produttività u sostenibbiltà fiskali oghla.
- (9) Is-suq tax-xogħol taż-żona tal-euro għadu robust minkejja n-nuqqas ta' haddiema, li qed jonqos iżda għadu mdaqqas. Il-qgħad jinsab f'livelli storikament baxxi, u kien 5,9 % f'nofs l-2025. It-tkabbir fl-impjiegi naqas, u qed ikompli jiġi appoġġat minn zieda fil-partecipazzjoni fis-suq tax-xogħol u l-migrazzjoni 'l ġewwa. F'diversi Stati Membri, il-migrazzjoni netta ilha l-kontributor ewlieni għat-tkabbir fl-impjiegi mill-2021. Il-migrazzjoni legali ġestita għenet biex ittaffi n-nuqqas ta' haddiema f'industriji speċifiċi u tpatti għall-ostakli demografici. Fl-istess hin għad hemm differenzi mdaqqsa fost il-gruppi tal-popolazzjoni. Il-prospettiva għall-2026 tindika moderazzjoni kontinwa fit-tkabbir tal-impjiegi u qgħad baxx kontinwu, iżda b'disparitajiet persistenti bejn l-Istati Membri u r-reġjuni. Restrizzjonijiet kummerċjali akbar u inċertezza persistenti jistgħu jkun ta' piż fuq it-tkabbir u, għalhekk, fuq l-impjiegi kemm permezz ta' tariffi oghla fuq l-esportazzjonijiet kif ukoll permezz ta' inċertezza globali akbar. It-tkabbir fil-pagi nominali qed jimmodera wara perjodu ta' tkabbir rapidu. It-tkabbir annwali fil-kumpens għal kull impjegat fiż-żona tal-euro kien ta' 3,9 % fl-ewwel nofs tal-2025, tnaqqis minn medja ta' 4,5 % fl-2024. Minhabba t-tnaqqis fl-inflazzjoni, il-pagi reali żdiedu b'1,7 % fl-ewwel nofs tal-2025 u, sa nofs l-

2025, il-kapaċità tal-akkwist tal-pagi kienet irkuprat għal-livelli tal-2019 fiż-żona tal-euro kollha kemm hi. Meta wiehed iħares 'il quddiem, it-tkabbir fil-pagi nnegożjat huwa mistenni li jkompli jimmodera gradwalment.

- (10) In-nuqqas ta' haddiema u hiliet flimkien mal-pressjonijiet demografici jkomplu joħolqu sfidi importanti għal hafna setturi Ewropej u għall-ekonomija kollha kemm hi. Id-dinamika tas-suq tax-xogħol hija msawra wkoll mit-tranzizzjoni li għaddejja lejn ekonomija diġitali (f'konformità mal-Programm ta' Politika dwar id-Decennju Diġitali⁶) u dekarbonizzata, li qed joħolqu opportunitajiet godda, filwaqt li jagħmlu xi impjiegi u hiliet obsoleti. It-tagħmir tal-haddiema għal din il-bidla jeħtieġ sforzi sostnuti fit-titjib tal-hiliet u t-taħriġ mill-ġdid, appoġġati minn allinjament aktar mill-qrib bejn il-politiki tas-suq tax-xogħol, il-provvista tal-edukazzjoni u t-taħriġ, u l-hiliet mitluba. Barra minn hekk, it-tishih tal-kisba ta' hiliet bażici minn età bikrija jgħin biex jitqieghdu l-pedamenti għall-iżvilupp tal-hiliet. L-indirizzar ta' disparitajiet reġionali kbar fil-hiliet u d-dotazzjonijiet tal-kapital uman se jkun ta' benefiċċju għall-haddiema u se jsaħħaħ is-suq uniku. Enfasi aktar qawwija fuq l-edukazzjoni u t-taħriġ STEM (xjenza, teknoloġija, inġinerija u matematika) - oqsma fejn jeżistu nuqqasijiet - hija essenzjali wkoll biex jiġu sostnuti l-kompetittività, it-tnejjija u t-tmexxija teknoloġika. It-tishih tal-inċentivi għax-xogħol billi l-piż tat-taxxa jiġi ttrasferit lil hinn mix-xogħol, inkluż permezz ta' riformi mmirati tas-sistemi tat-taxxa u tal-benefiċċji, kif ukoll it-titjib tal-kundizzjonijiet tax-xogħol f'ċerti setturi, għandhom jappoġġaw il-partecipazzjoni u l-impjiegi. L-iffacilitar tal-integrazzjoni ta' gruppi sottorappreżentati (nisa, haddiema żgħażaġh u akbar fl-età, Rom u persuni b'diżabbiltà) li jiddependu fuq il-kuntest speċifiku għall-pajjiż, ikompli jsaħħaħ il-provvista u l-inklużività tax-xogħol. Il-partecipazzjoni taż-żgħażaġh u l-prosperità fil-forza tax-xogħol huma strumentali għall-prosperità sostnuta tal-Unjoni. Fl-istess ħin, it-tnaqqis tal-faqar u l-appoġġ lill-unitajiet domestiċi vulnerabbli permezz ta' sistemi ta' protezzjoni u inklużjoni soċjali adegwati u sostenibbli, inkluż it-titjib tal-aċċess għas-servizzi tal-kura u t-titjib tal-akkomodazzjoni affordabbli u aċċessibbli huma kruċjali għall-koeżjoni soċjali. Il-ħolqien ta' impjiegi ta' kwalità u t-tranzizzjonijiet, kif ukoll l-iżgurar tal-involviment effettiv tas-sħab soċjali fit-tfassil tal-politika u t-tishih tad-djalogu soċjali, jibqgħu essenzjali biex jiġu sostnuti l-kompetittività taż-żona tal-euro u r-reżiljenza għat-tibdil strutturali. L-inizjattivi taħt l-Unjoni tal-Hiliet⁷, il-Pjan Direzzjonali għal Impjiegi ta' Kwalità se jgħinu biex jixprunaw dawn l-isforzi.⁸
- (11) L-indirizzar tad-dgħufijiet strutturali huwa kruċjali biex jiġi sfruttat tkabbir ekonomiku aktar b'saħħtu u aktar sostenibbli fl-Unjoni u fiż-żona tal-euro. Il-potenzjal tat-tkabbir tal-UE huwa mfixkel minn żidiet fil-produttività fil-biċċa l-kbira limitati għall-manifattura ta' teknoloġija medja u servizzi b'livell baxx ta' hiliet, filwaqt li l-Istati Uniti raw żvilupp aktar sinifikanti f'setturi innovattivi u b'livell għoli ta' hiliet bhas-servizzi tal-IT. It-tishih tal-kapaċità Ewropea għall-innovazzjoni u l-kompetizzjoni globali jeħtieġ il-mobilizzazzjoni tar-riżorsi disponibbli fir-reġjuni kollha tal-UE u t-tisrif tal-baži ta' ricerka b'saħħitha tagħha f'teknoloġiji u prodotti kummerċjabbli. Dan jitlob investiment oġhla fir-Ricerka u l-Iżvilupp (R&Ż) u fl-għarfien, rabtiet aktar

⁶ Il-Programm ta' Politika dwar id-Decennju Diġitali (DDPP, Digital Decade Policy Programme) jipprovdi qafas ta' governanza kondiviż u legalment vinkolanti biex imexxi t-trasformazzjoni diġitali tal-UE lejn l-2030. Dan jiddefinixxi miri u oġettivi komuni tal-UE li huma rikonoxxuti bħala facilitatur essenzjali tal-kompetittività, ir-reżiljenza u s-sovranià teknoloġika tal-Ewropa.

⁷ COM(2025) 90 final

⁸ COM(2025) 959 final

b'saħħithom bejn ir-riċerka u l-industrija, ekosistemi tal-innovazzjoni aktar profondi, u l-iżgurar tat-tkabbir ta' industrija tal-ekonomija ċirkolari żviluppata sew. Għal dan l-għan, is-sistema tal-privattiva unitarja tipprovdi strument ewlieni biex tissaħħah l-innovazzjoni. B'mod parallel, InvestEU⁹ jimmobilizza volumi kbar ta' investiment pubbliku u privat, inkluż fl-iżvilupp u l-użu ta' innovazzjonijiet, u l-Pjattaforma tat-Teknoloġiji Strateġiċi għall-Ewropa (STEP, Strategic Technologies for Europe Platform)¹⁰ tipprovdi mezz importanti biex ir-riżorsi jiġu diretti lejn teknoloġiji strateġiċi. Minkejja t-tiġib reċenti, l-ekosistema tal-kapital ta' riskju tal-UE għadha wkoll frammentata u sottokapitalizzata, speċjalment fir-rigward tal-investimenti f'negozji li qed jespandu. L-espansjoni tal-kapital ta' riskju privat fit-tul, inkluż permezz tal-progress lejn Unjoni tat-Tfaddil u l-Investment u appoġġ sostnut permezz ta' politiki pubbliċi, hija importanti wkoll biex tiżdied l-innovazzjoni u jinghata appoġġ lir-R&Ż fil-livell Ewropew. It-tkabbir u l-kompetittività tal-Ewropa huma mxekkla wkoll minn spejjeż tal-enerġija strutturalment oġhla. Il-Pjan ta' Azzjoni għal Enerġija Affordabbli għandu l-għan li jnaqqas il-prezzijiet tal-enerġija u li jkompli jnaqqas id-dipendenza fuq il-fjuwils fossili. Għal dan l-għan, it-tlestija tal-Unjoni tal-Enerġija, l-elettrifikazzjoni, l-effiċjenza enerġetika, l-użu aċcellerat tal-enerġija rinnovabbli u nadifa, il-kapaċità mtejba tal-grilja, inkluż l-interkonnetturi transfruntiera u l-użu effiċjenti ta' dawk eżistenti, l-infrastruttura tal-grilja intelligenti, u flessibilità akbar tas-sistema tal-enerġija huma essenzjali.

- (12) Swieq tal-oġġetti, tax-xogħol u finanzjarji li jiffunzjonaw tajjeb huma essenzjali għall-investment, ir-reżiljenza u l-produttività. Il-mobilizzazzjoni tar-riżorsi għas-setturi li juru potenzjal għoli ta' tkabbir fil-produttività tirrikjedi t-tneħħija ta' ostakli għar-riallokazzjoni tal-kapital u tax-xogħol, inkluż biex jiġu ffaċilitati n-negozji godda u n-negozji li qed jespandu. Minkejja l-kontribut kbir tiegħu għall-benesseri u l-konverġenza tal-Ewropa, is-Suq Uniku għadu mhux komplut — b'mod partikolari fis-servizzi, fis-settur digitali u tal-enerġija — minħabba ostakli interni, disparitajiet regolatorji, proċeduri kumplessi u lakuni fit-traspożizzjoni. F'Mejju 2025, il-Kummissjoni nediet Strategija ġdida għas-Suq Uniku¹¹, li għandha tissaħħah permezz ta' Pjan Direzzjonali għas-Suq Uniku sal-2028, biex jitnaqqsu l-ostakli, jiġu evitati ostakli godda, u s-Suq Uniku jiġi allinjat mal-oġġettivi strateġiċi tal-Ewropa. Lil hinn mis-Suq Uniku, it-trawwim ta' ambjenti tan-negozju ta' appoġġ b'enfasi fuq is-simplifikazzjoni, it-tnaqqis tal-piżijiet amministrattivi u t-tiħiħ tal-governanza tal-politiki tal-produttività permezz ta' Bordijiet Nazzjonali tal-Produttività aktar b'saħħithom jistgħu jgħinu biex tiżdied il-produttività mal-Istati Membri kollha. Barra minn hekk, f'kuntest ta' frammentazzjoni ġeoekonomika, it-trawwim ta' relazzjonijiet kummerċjali u finanzjarji b'saħħithom ma' sħab tal-istess fehma jista' jixpruna wkoll it-tkabbir sostenibbli u l-investimenti. Ir-riformi strutturali, inkluż meta jkun appoġġati mill-fondi tal-Unjoni, bħall-RRF u Fondi oħra tal-UE, jgħinu biex tinghata spinta lill-kompetittività tal-Istati Membri billi jitneħħew l-ostakli għall-investment, jittejjeb l-ambjent tan-negozju u tissaħħah l-istabbiltà ekonomika.
- (13) L-UE tiġġenera ffrankar abbondanti biex tiffinanzja l-investimenti u l-prijoritajiet strateġiċi tagħha. Iż-zona tal-euro hija fornitur nett ta' kapital għall-bqija tad-dinja, konsegwenza ta' surplus sinifikanti persistenti fil-kont kurrenti tagħha, filwaqt li l-

⁹ ĠU L 107, 26.3.2021, p. 30

¹⁰ ĠU L, 2024/795, 29.2.2024

¹¹ COM(2025) 500 final

ħtiġijiet ta' investiment fid-djar—inkluzi r-R&Ż, l-enerġija nadifa, l-adattament għat-tibdil fil-klima u l-infrastruttura diġitali, id-difiża u l-ispazju—għadhom sostanzjali. L-Unjoni tat-Tfaddil u tal-Investimenti¹² għandha l-għan li ttejjeb il-fluss tat-tfaddil domestiku fl-investiment domestiku konsistenti mal-oġettivi ta' Suq Uniku profund u li jiffunzjona tajjeb. Għandha wkoll l-għan li tagħti liċ-ċittadini aktar opportunitajiet biex jibnu l-gid tagħhom billi jinvestu fis-swieq kapitali u b'hekk jimmobilizzaw it-tfaddil. Dan ifisser it-tiġid tal-partecipazzjoni tal-investituri fil-livell tal-konsumatur u l-litterizmu finanzjarju, il-mobilizzazzjoni tal-grupp kbir ta' assi tal-investituri istituzzjonali tal-Ewropa, u l-espansjoni tal-għażliet ta' finanzjament lil hinn mis-settur bankarju għad-ditti kollha — inkluz biex jiġu appoġġati n-negozji godda u n-negozji li qed jespandu. Jitlob ukoll li tiġi indirizzata l-frammentazzjoni fis-swieq kapitali u li jiġu permessi ekonomiji ta' skala transfruntiera permezz ta' supervizzjoni aktar effiċjenti u armonizzata fis-Suq Uniku. Din l-aġenda tistrieħ fuq progress sostnut fir-rigward kemm tal-Unjoni tas-Swieq Kapitali kif ukoll tal-Unjoni Bankarja. Billi japprofondixxu s-swieq kapitali, l-investituri fil-livell tal-konsumatur u dawk istituzzjonali, inkluzi l-iskemi tal-pensjonijiet okkupazzjonali u personali, jistgħu jiksibu aċċess għal opportunitajiet ta' investiment aktar varjati biex jibnu l-gid taċ-ċittadini u jidderieġu l-fondi lejn id-ditti u l-infrastruttura Ewropej. Fl-istess ħin, it-tlestija tal-Unjoni Bankarja tiżgura intermedjazzjoni finanzjarja aktar integrata, stabbli u effiċjenti mal-Istati Membri, filwaqt li tnaqqas il-frammentazzjoni u ssaħħaħ ir-reziljenza tas-sistema finanzjarja. Flimkien, dawn ir-riformi jippermettu liż-żona tal-euro u lill-Unjoni kollha kemm hi biex jiffrankaw ħafna flus biex jaħdmu domestikament, u b'hekk jittrasformaw dan l-iffrankar f'mutur tal-kompetittività, l-innovazzjoni u s-sigurtà.

- (14) L-euro għandu rwol b'saħħtu bħala munita reġjonali, użat b'mod wiesa' għall-fatturazzjoni minn ekonomiji ġirien u bħala munita ta' riżerva, u b'hekk iservi bħala ankra makroekonomika għall-istabbiltà tar-reġjun Ewropew usa'. Tintuża wkoll b'mod wiesa' mill-esportaturi u l-importaturi Ewropej fit-tranzazzjonijiet tagħhom mal-bqija tad-dinja. Fl-istess ħin, is-sistema monetarja u finanzjarja internazzjonali għaddejjja minn bidla profonda, ikkaratterizzata minn xokkijiet ġeopolitiċi, multipolarità dejjem tikber, u innovazzjoni teknoloġika rapida. L-użu tal-armi, u t-tħeddid tal-użu tal-armi, tal-interdipendenzi ekonomiċi u finanzjarji enfasizzaw il-vulnerabbiltajiet fl-awtonomija strateġika finanzjarja tal-Unjoni u taż-żona tal-euro. Użu internazzjonali usa' tal-euro jappoġġa l-awtonomija strateġika tal-UE, inaqqas il-kostijiet tal-finanzjament, u jnaqqas l-iskoperturi tar-rati tal-kambju tad-ditti, għalkemm b'responsabbiltajiet godda għaž-żamma tal-istabbiltà makrofinanzjarja. F'dan il-kuntest, l-iżvilupp ta' euro diġitali, flimkien ma' sforzi biex tissaħħaħ l-interoperabbiltà ta' soluzzjonijiet ta' pagament privat domestiku u reġjonali, jikkontribwixxi għat-tiġid tas-sovranieta' monetarja tal-Ewropa u b'hekk titnaqqas id-dipendenza fuq infrastrutturi finanzjarji mhux Ewropej u tissaħħaħ ir-reziljenza tas-sistema finanzjarja u ta' pagament tal-Ewropa.
- (15) Is-settur finanzjarju baqa' reziljenti. Ir-riżultati tal-eżerċizzju tat-test tal-istress tal-Awtorità Bankarja Ewropea tal-2025 mal-UE kollha kkonfermaw li l-banek Ewropej jibqgħu robusti anke taħt reċessjoni ekonomika ipotetika severa. Madankollu r-riskji għall-istabbiltà finanzjarja huma għoljin u għad hemm vulnerabbiltajiet. Fl-ewwel nofs tal-2025, is-settur bankarju fiż-żona tal-euro kompli jkollu prestazzjoni b'saħħitha,

¹² COM(2025) 124 final

appoġġat minn pożizzjonijiet robusti ta' kapital u likwidità, kif ukoll profittabbiltà sostnuta, minkejja li ddgħajfu l-kundizzjonijiet globali u domestiċi u rati tal-imgħax li qed jonqsu. Il-valutazzjonijiet bankarji żdiedu b'mod sinifikanti minn nofs l-2024, filwaqt li l-kwalità tal-assi s'issa baqgħet stabbli, bi proporzjonijiet ta' self improduttiv generalment stabbli. Fl-istess hin, l-ambjent internazzjonali sar aktar volatili. L-inċertezza tal-politika globali u l-kundizzjonijiet finanzjarji globali volatili jżidu r-riskju ta' korrezzjonijiet tal-prezzijiet tal-assi, u pressjonijiet imgedda fuq il-likwidità u s-swieq tad-dejn sovrani. Kemm il-banek kif ukoll l-intermedjarji finanzjarji mhux bankarji (NBFIs, non-bank financial intermediaries) għandhom skoperturi sinifikanti għal setturi sensittivi għall-kummerċ bħall-azzar u l-manifattura tal-karozzi. Id-diskrepanzi fil-likwidità u l-ingranaġġ għoli f'setturi ewlenin tal-NBFIs huma sorsi importanti ta' vulnerabbiltajiet. L-interkonnnettività dejjem akbar bejn il-banek u l-NBFIs, flimkien ma' rabtiet sinifikanti ma' NBFIs u swieq oħra mhux tal-UE, iżidu aktar kumplessità u skoperturi li bħalissa mhumiex viżibbli u mmonitorjati biżżejjed. Ir-riskji fis-settur tal-proprjetà immobbli kummerċjali għadhom jippersistu, u jehtieġu monitoraġġ mill-qrib. L-iżviluppi fis-suq tad-djar jisthoqqilhom ukoll attenzjoni, minhabba r-rabtiet tagħhom mas-self bankarju u d-dejn privat, kif ukoll mal-investment u l-attività ekonomika b'mod aktar ġenerali. Fost tensjonijiet ġeopolitiċi għoljin, ir-riskji ċibernetiċi qed ikomplu jikbru fl-importanza bhala vulnerabbiltajiet operazzjonali ewlenin, inkluż għall-banek. Hemm ukoll riskji għas-settur finanzjarju li jirriżultaw minn skoperturi relatati mal-klima u mal-ambjent. F'dan l-isfond, is-salvagwardja tal-istabbiltà finanzjarja se titlob viġilanza kontinwa, superviżjoni li tħares 'il quddiem u reżiljenza msahha fis-segmenti kollha tas-sistema finanzjarja inkluż permezz ta' xbieki ta' sikurezza xierqa.

B'DAN JIRRAKKOMANDA li l-Istati Membri taż-żona tal-euro jieħdu azzjoni b'mod individwali u kollettiv fil-Grupp tal-Euro, fil-perjodu 2026 –2027 biex:

- (1) Jissalvagwardjaw is-sostenibbiltà fiskali, jirrispettaw il-perkorsi tan-nefqa netta rakkomandati, inkluż, fejn applikabbli, il-flessibbiltà temporanja mogħtija permezz tal-klawżola liberatorja nazzjonali għall-infiq fid-difiza. Dan għandu jwassal għal politika fiskali differenzjata b'mod xieraq u jirriżulta f'pożizzjoni fiskali generalment newtrali fl-2026.
- (2) Filwaqt li jirrispettaw il-perkorsi tan-nefqa netta rakkomandati, jimplimentaw strateġiji fiskali fuq terminu medju li jagħmlu spazju għall-infiq meħtieġ marbut mal-kapaċitajiet tad-difiza, isaħħu l-kompetittività u jsaħħu l-investment fi prijoritajiet strateġiċi. Jiprijoritizzaw mill-ġdid il-baġits nazzjonali u jieħdu miżuri biex itejbu l-effettività, l-effiċjenza, il-kwalità u l-kompożizzjoni tad-dhul u n-nefqa pubbliċi inkluż billi jippromwovu assigurazzjoni privata akbar tat-telf relatat ma' avvenimenti relatati mal-klima.
- (3) Jindirizzaw l-ostakli fl-industriji tad-difiza biex jiżguraw li, f'konformità mal-Pjan Direzzjonali għall-Prontezza tad-Difiza 2030, infiq pubbliku addizzjonali jissarraf f'kapaċitajiet ta' difiza f'waqthom u effettivi. Jippromwovu suq fl-UE kollha għat-tagħmir tad-difiza; jinkoraġġixxu akkwist kongunt li jgħin fit-titjib tal-effiċjenza, l-interoperabbiltà u jnaqqas il-frammentazzjoni.
- (4) Ilestu l-implimentazzjoni tal-Pjanijiet għall-Irkupru u r-Reziljenza sal-31 ta' Awwissu 2026 u jappoġġaw il-finanzjament tal-investment fis-snin sussegwenti billi jikkoordinaw il-finanzjament nazzjonali u tal-UE. Jiżguraw l-assorbiment tal-fondi disponibbli tal-UE, filwaqt li jieħdu vantaġġ mill-opportunitajiet introdotti bir-rieżami ta' nofs it-terminu tal-politika ta' koeżjoni.

- (5) Jippromwovu t-titjib tal-hiliet u t-taħriġ mill-ġdid tal-forza tax-xogħol bil-ħsieb li jiżdiedu l-produttività u l-kapaċità tal-innovazzjoni u jiġu appoġġati setturi strateġiċi. Isaħħu l-politiki tal-edukazzjoni u t-taħriġ biex itejbu l-eżiti edukattivi b'enfasi speċjali fuq il-hiliet bażiċi u jiżguraw tqabbil aħjar bejn id-domanda u l-provvista tal-profili tal-hiliet. Jindirizzaw l-ispariġġi fil-hiliet u d-disparitajiet reġjonali kbar fil-hiliet u d-dotazzjonijiet tal-kapital uman. Jippromwovu l-kwalità tal-impjiegi u jkomplu jzidu l-partecipazzjoni fis-suq tax-xogħol, inkluż għal gruppi sottorappreżentati fis-suq tax-xogħol. Jieħdu miżuri biex jiffaċilitaw il-mobbiltà transfruntiera fis-Suq Uniku u jimmaniġġjaw il-migrazzjoni legali ta' ċittadini ta' pajjiżi terzi f'okkupazzjonijiet neqsin mill-ħaddiema. Isaħħu l-inċentivi għax-xogħol billi jċaqilqu l-piż tat-taxxa lil hinn mix-xogħol, inkluż permezz ta' riformi mmirati tas-sistemi tat-taxxa u tal-benefiċċji. Jieħdu azzjoni fil-ġlieda kontra l-faqar u t-tnaqqis tiegħu billi jissalvagwardjaw u jsaħħu sistemi ta' protezzjoni u inklużjoni soċjali adegwati u sostenibbli, kif ukoll aċċess għal akkomodazzjoni affordabbli, sostenibbli u ta' kwalità. Jiżguraw l-involvement effettiv tas-shab soċjali fit-tfassil tal-politika u jsaħħu d-djalogu soċjali. Jiżguraw l-involvement effettiv tas-shab soċjali fit-tfassil tal-politika u jsaħħu d-djalogu soċjali.
- (6) F'konformità mal-prattiki nazzjonali u b'rispett għar-rwol tas-shab soċjali u tad-djalogu soċjali¹³, isaħħu l-kundizzjonijiet li jappoġġaw it-tkabbir sostenibbli fil-pagi, speċjalment għal dawk b'introjtu baxx u medju, f'konformità mal-iżviluppi fil-produttività, filwaqt li jitqiesu kif xieraq ir-riskji tal-inflazzjoni u d-diverġenzi fil-kompetittività fiż-żona tal-euro.
- (7) Jipprijoritizzaw l-investment pubbliku u jinċentivaw l-investment privat b'appoġġ għar-riċerka u l-innovazzjoni, id-dekarbonizzazzjoni industrijali, l-enerġija nadifa u t-tranzizzjoni diġitali, is-sigurtà ekonomika u t-tnaqqis tad-dipendenzi strateġiċi tul il-ktajjen tal-valur. Jippromwovu l-allokazzjoni tar-riżorsi lejn setturi u teknoloġiji b'potenzjal għoli ta' tkabbir, u jsaħħu l-ekosistemi tal-innovazzjoni, inkluż billi jsaħħu r-rabtiet bejn atturi differenti bħan-negożji, l-universitajiet jew l-istituzzjonijiet tar-riċerka u jiżviluppaw ir-rwol tal-kapital ta' riskju fil-finanzjament ta' negożji ġodda u negożji li qed jespandu u l-aċċellerazzjoni tal-adozzjoni ta' teknoloġiji diġitali u b'emissjonijiet zero u baxxi.
- (8) Jeliminaw l-ostakli interni u d-disparitajiet regolatorji fil-livell nazzjonali, kif ukoll id-defiċits tat-traspożizzjoni u tal-konformità li fadal, biex japprofondixxu s-Suq Uniku u jtejbu l-effiċjenza u l-kapaċità tad-ditti li jespandu.
- (9) Irawmu s-simplifikazzjoni regolatorja billi jidentifikaw u jnaqqsu l-piżijiet bla bżonn u jiżguraw l-adozzjoni ta' regolamentazzjoni trasparenti u mmirata, inkluż billi jagħmlu użu effettiv mill-konsultazzjonijiet pubbliċi u mal-partijiet ikkonċernati fil-proċess tat-tfassil tal-liġijiet, kif ukoll l-evalwazzjonijiet ex post tal-legiżlazzjoni.
- (10) Jizviluppaw Unjoni Ewropea tat-Tfaddil u l-Investment, f'konformità mal-Komunikazzjoni tal-Kummissjoni ta' Marzu 2025¹⁴, li tippromwovi suq kapitali u setturi bankarji kompetittivi u li jiffunzjonaw tajjeb biex jimmobilizzaw it-tfaddil Ewropew lejn investimenti fit-tul b'mod partikolari f'setturi tal-ekonomija Ewropea

¹³ Fit-thejjija tal-Pakkett tal-Harifa 2026, il-Kummissjoni u l-Kunsill irċevew kontribuzzjonijiet mill-KETU (Konfederazzjoni Ewropea tat-Trade Unions) u mill-assocjazzjonijiet tal-impjegaturi. See https://commission.europa.eu/publications/2026-european-semester-autumn-package_en?prefLang=mt

¹⁴ COM(2025) 124 final

b'potenzjal għoli ta' tkabbir jew ta' importanza strateġika. Jindirizzaw il-frammentazzjoni tas-suq kapitali u l-ostakli għall-forniment u l-konsum transfruntier tas-servizzi finanzjarji, u d-diverġenza fil-prattiki superviżorji nazzjonali, billi jagħmlu progress rapidu fil-pakkett legiżlattiv li jmiss dwar l-integrazzjoni u s-superviżjoni tas-suq kapitali.

- (11) Jieħdu passi biex jimplementaw ir-Rakkomandazzjonijiet tal-Kummissjoni tal-2025 dwar iż-żieda fid-disponibbiltà tal-kontijiet tat-tfaddil u tal-investiment bi trattament tat-taxxa simplifikat u vantaġġu¹⁵ (Settembru 2025) u dwar id-dashboards tal-pensjonijiet, is-sistemi ta' traċċar tal-pensjonijiet u l-awtoreġistrazzjoni¹⁶ (Novembru 2025), kif ukoll dawk li jinsabu fil-Komunikazzjoni tal-2025 dwar Strateġija għal-Litteriżmu Finanzjarju għall-UE¹⁷ (Settembru 2025).
- (12) Jieħdu l-passi kollha meħtieġa għall-ħolqien ta' euro digitali, irawmu l-innovazzjoni u l-kompetizzjoni fis-suq tal-pagamenti u jiżguraw l-aċċess wiesa' kontinwu u l-użu tal-flus tal-bank ċentrali f'ekonomija digitalizzanti.
- (13) Jippromwovu r-rwol internazzjonali tal-euro u jimpenjaw ruħhom biex ikomplu jsaħħu l-pożizzjoni globali tiegħu, inkluż billi jindirizzaw il-vulnerabbiltajiet fl-infrastrutturi finanzjarji Ewropej.
- (14) Jimmonitorjaw ir-riskji għall-istabbiltà makrofinanzjarja, inklużi dawk li jirriżultaw mill-kwalità tal-assi, id-dinamika tal-ipprezzar mill-ġdid, u l-iskoperturi relatati mal-klima u mal-ambjent u l-interkonnessjonijiet bejn il-banek u dawk li mhumieq banek fis-swieq finanzjarji ewlenin u permezz ta' finanzjament privat. Fejn meħtieġ itejbu l-qafas regolatorju u superviżorju għas-settur tal-intermedjazzjoni finanzjarja mhux bankarja biex jiżguraw li l-vulnerabbiltajiet emergenti jiġu identifikati u ġestiti b'mod effettiv.

Magħmul fi Strasburgu,

*Għall-Kunsill
Il-President*

¹⁵ C(2025) 6800 final
¹⁶ C(2025) 9300 final
¹⁷ COM(2025) 681 final